

ಶ್ರೀಗಣೇಶಮಹಿಮ್ನಃಸ್ತೋತ್ರಮ್

{|| ಶ್ರೀಗಣೇಶಮಹಿಮ್ನಃಸ್ತೋತ್ರಮ್ ||}

ಶ್ರೀ ಗಣೇಶಾಯ ನಮಃ |

ಅನಿರ್ವಾಚ್ಯಂ ರೂಪಂ ಸ್ತವನ-ನಿಕರೋ ಯತ್ರ ಗಲಿತ-
ಸ್ತಥಾ ವಕ್ಷ್ಯೇ ಸ್ತೋತ್ರಂ ಪ್ರಥಮಪುರುಷಸ್ಯಾಽತ್ರ ಮಹತಃ |
ಯತೋ ಜಾತಂ ವಿಶ್ವಂ ಸ್ಥಿತಮಪಿ ಸದಾ ಯತ್ರ ವಿಲಯಃ
ಸ ಕೀದೃಗ್ಗೀರ್ವಾಣಃ ಸುನಿಗಮನುತಃ ಶ್ರೀಗಣಪತಿಃ || ೧ ||

ಗಣೇಶಂ ಗಾಣೇಶಾಃ ಶಿವಮಿತಿ ಚ ಶೈವಾಶ್ಚ ವಿಬುಧಾ
ರವಿಂ ಸೌರಾ ವಿಷ್ಣುಂ ಪ್ರಥಮಪುರುಷಂ ವಿಷ್ಣುಭಜಕಾಃ |
ವದಂತ್ಯೇಕೇ ಶಾಕ್ತಾ ಜಗದುದಯಮೂಲಾಂ ಪರಿಶಿವಾಂ
ನ ಜಾನೇ ಕಿಂ ತಸ್ಮೈ ನಮ ಇತಿ ಪರಂ ಬ್ರಹ್ಮ ಸಕಲಮ್ || ೨ ||

ತಥೇಶಂ ಯೋಗಜ್ಞಾ ಗಣಪತಿಮಿಮಂ ಕರ್ಮ ನಿಖಿಲಂ
ಸಮೀಮಾಂಸಾ ವೇದಾಂತಿನ ಇತಿ ಪರಂ ಬ್ರಹ್ಮ ಸಕಲಮ್ |
ಅಜಾಂ ಸಾಂಖ್ಯೋ ಬ್ರೂತೇ ಸಕಲಗುಣರೂಪಾಂ ಚ ಸತತಂ
ಪ್ರಕರ್ತಾರಂ ನ್ಯಾಯಸ್ತ್ವಥ ಜಗತಿ ಬೌದ್ಧಾ ಧಿಯಮಿತಿ || ೩ ||

ಕಥಂ ಜ್ಞೇಯೋ ಬುಧೇಃ ಪರತರ ಇಯಂ ಬಾಹ್ಯಸರಣೀಯಥಾ
ಧೀರ್ಯಸ್ಯ ಸ್ಯಾತ್ ಸ ಚ ತದನುರೂಪೋ ಗಣಪತಿಃ |
ಮಹತ್ಕೃತ್ಯಂ ತಸ್ಯ ಸ್ವಯಮಪಿ ಮಹಾನ್ ಸೂಕ್ಷ್ಮ ಮಣುವದ್
ಧ್ವನಿಜ್ಯೋತಿರ್ಬಿನ್ದುರ್ಗಗನಸದೃಶಃ ಕಿಂ ಚ ಸದಸತ್ || ೪ ||

ಅನೇಕಾಸ್ಯೋಽಪಾರಾಕ್ಷ-ಕರಚರಣೋಽನಂತ-ಹೃದಯಸ್ತಥಾ
ನಾನಾರೂಪೋ ವಿವಿಧವದನಃ ಶ್ರೀಗಣಪತಿಃ |

ಅನನ್ತಾಹ್ವಃ ಶಕ್ತ್ಯಾ ವಿವಿಧಗುಣಕರ್ಮೈಕಸಮಯೇ
ತ್ವಸಂಖ್ಯಾತಾನನ್ತಾಭಿಮತ- ಫಲದೋಽನೇಕವಿಷಯೇ || ೫ ||

ನ ಯಸ್ಯಾಽನ್ತೋ ಮಧ್ಯೋ ನ ಚ ಭವತಿ ಚಾದಿಃ ಸುಮಹತಾಮಲಿಪ್ತಃ
ಕೃತ್ವೇತ್ಥಂ ಸಕಲಮಪಿ ಖಂವತ್ ಸ ಚ ಪೃಥಕ್ |
ಸ್ಮೃತಃ ಸಂಸ್ಮರ್ತೃಣಾಂ ಸಕಲಹೃದಯಸ್ಥಃ ಪ್ರಿಯಕರೋ
ನಮಸ್ತಸ್ಮೈ ದೇವಾಯ ಸಕಲಸುರವನ್ದ್ಯಾಯ ಮಹತೇ || ೬ ||

ಗಣೇಶಾದ್ಯಂ ಬೀಜಂ ದಹನ-ವನಿತಾ-ಪಲ್ಲವಯುತಂ
ಮನುಶ್ಚೈಕಾರ್ಣೋಽಯಂ ಪ್ರಣವಸಹಿತೋಽಭೀಷ್ಟಫಲದಮ್ |
ಸಬಿನ್ದಶ್ಚಾಗಾದ್ಯಾಭ್ಯಾಕಮುಷಿಫನ್ನೋಽಸ್ಯ ಚ ನಿಚೈತ್
ಸ ದೇವಃ ಪ್ರಾಗ್ಬೀಜಂ ವಿಪದಪಿ ಚ ಶಕ್ತಿರ್ಜಪಕೃತಾಮ್ || ೭ ||

ಗಕಾರೋ ಹೇರಮ್ಬಃ ಸಗುಣ ಇತಿ ಪುನಿರ್ಗುಣಮಯೋ
ದ್ವಿಧಾಽಪ್ಯೇಕೋ ಜಾತಃ ಪ್ರಕೃತಿಪುರುಷೋ ಬ್ರಹ್ಮ ಹಿ ಗಣಃ |
ಸ ಚೇಶಶ್ಚೋತ್ಪತ್ತಿ-ಸ್ಥಿತಿ- ಲಯಕರೋಽಯಂ ಪ್ರಥಮಕೋ
ಯತೋ ಭೂತಂ ಭವ್ಯಂ ಭವತಿ ಪತಿರೀಶೋ ಗಣಪತಿಃ || ೮ ||

ಗಕಾರಃ ಕಣೋರ್ಧ್ವ ಗಜಮುಖಸಮೋ ಮರ್ತ್ಯಸದೃಶೋ
ಣಕಾರಃ ಕಣ್ಡಾಧೋ ಜಠರಸದೃಶಾಕಾರ ಇತಿ ಚ |
ಅಧೋಭಾಗಃ ಕಟ್ಯಾಂ ಚರಣ ಇತಿ ಹೀಶೋಽಸ್ಯ ಚ ತನು-
ವಿಭಾತೀತ್ಥಂ ನಾಮ ತ್ರಿಭುವನಸಮಂ ಭೂರ್ಭುವಃಸುವಃ || ೯ ||

ಗಣೇಶೇತಿ ತ್ರ್ಯರ್ಣಾತ್ಮಕಮಪಿ ವರಂ ನಾಮ ಸುಖದಂ
ಸಕೃತ್ಪ್ರೋಚ್ಛೈರುಚ್ಚಾರಿತಮಿತಿ ನೃಭಿಃ ಪಾವನಕರಮ್ |
ಗಣೇಶಸ್ಯೈಕಸ್ಯ ಪ್ರತಿಜಪಕರಸ್ಯಾಸ್ಯ ಸುಕೃತಂ

ನ ವಿಜ್ಞಾತೋ ನಾಮ್ನಃ ಸಕಲಮಹಿಮಾ ಕೀದೃಶವಿಧಃ || ೧೦ ||

ಗಣೇಶೇತ್ಯಾಹ್ವಾಂ ಯಃ ಪ್ರವದತಿ ಮುಹುಸ್ತಸ್ಯ ಪುರತಃ
ಪ್ರಪಶ್ಯತ್ಸ್ತದ್ವಕ್ತ್ರಂ ಸ್ವಯಮಪಿ ಗಣಸ್ತಿಷ್ಠತಿ ತದಾ |
ಸ್ವರೂಪಸ್ಯ ಜ್ಞಾನಂ ತ್ವಮುಕ ಇತಿ ನಾಮ್ನಾಽಸ್ಯ ಭವತಿ
ಪ್ರಬೋಧಃ ಸುಪ್ತಸ್ಯ ತ್ವಖಿಲಮಿಹ ಸಾಮರ್ಥ್ಯಮಮುನಾ || ೧೧ ||

ಗಣೇಶೋ ವಿಶ್ವೇಽಸ್ಮಿನ್ ಸ್ಥಿತ ಇಹ ಚ ವಿಶ್ವಂ ಗಣಪತೌ
ಗಣೇಶೋ ಯತ್ರಾಸ್ತೇ ಧೃತಿ-ಮತಿರನೈಶ್ವರ್ಯಮಖಿಲಮ್ |
ಸಮುಕ್ತಂ ನಾಮೈಕಂ ಗಣಪತಿಪದಂ ಮಂಗಲಮಯಂ
ತದೇಕಾಸ್ಯಂ ದೃಷ್ಟೇಃ ಸಕಲ-ವಿಬುಧಾಸ್ಯೇಕ್ಷಣ-ಸಮಮ್ || ೧೨ ||

ಬಹುಕ್ಲೇಶೈರ್ವ್ಯಾಪ್ತಃ ಸ್ಮೃತ ಉತ ಗಣೇಶೇ ಚ ಹೃದಯೇ
ಕ್ಷಣಾತ್ ಕ್ಲೇಶಾನ್ ಮುಕ್ತೋಭವತಿ ಸಹಸಾ ತ್ವಭೃಚಯವತ್ |
ಬನೇ ವಿದ್ಯಾರಮ್ಭೇ ಯುಧಿ ರಿಪುಭಯೇ ಕುತ್ರ ಗಮನೇ
ಪ್ರವೇಶೇ ಪ್ರಾಣಾಂತೇ ಗಣಪತಿಪದಂ ಚಾಽಽಶು ವಿಶತಿ || ೧೩ ||

ಗಣಾಧ್ಯಕ್ಷೋ ಜ್ಯೇಷ್ಠಃ ಕಪಿಲ ಅಪರೋ ಮಂಗಲನಿಧಿ-
ರ್ದಯಾಲುರ್ಹೇರಮಬೋ ವರದ ಇತಿ ಚಿನ್ತಾಮಣಿರಜಃ |
ವರಾನೀಶೋ ಧುಣ್ಣಿರ್ಗಜವದನನಾಮಾ ಶಿವಸುತೋ
ಮಯೂರೇಶೋ ಗೌರಿತನಯ ಇತಿ ನಾಮಾನಿ ಪಠತಿ || ೧೪ ||

ಮಹೇಶೋಽಯಂ ವಿಷ್ಣುಃ ಸಕವಿರವಿರಿನ್ದ್ರಃ ಕಮಲಜಃ
ಕ್ಷಿತಿಸ್ತೋಯಂ ವಹ್ನಿಃ ಶ್ವಸನ ಇತಿ ಖಂ ತ್ವದ್ರಿರೂದಧಿಃ |
ಕುಜಸ್ತಾರಃ ಶುಕ್ರೋ ಗುರುರುಡುಬುಧೋಽಗುಶ್ಚ ಧನದೋ
ಯಮಃ ಪಾಶೋ ಕಾವ್ಯಃ ಶನಿರಖಿಲರೂಪೋ ಗಣಪತಿಃ || ೧೫ ||

ಮುಖಂ ವಹ್ನಿಃ ಪಾದೌ ಹರಿರಪಿ ವಿಧಾತಾ ಪ್ರಜನನಂ
ರವಿರ್ನೇತ್ರೇ ಚಂದ್ರೋ ಹೃದಯಮಪಿ ಕಾಮೋಽಸ್ಯ ಮದನಃ |
ಕರೌ ಶಕ್ರಃ ಕಟ್ಯಾಮವನಿರೂದರಂ ಭಾತಿ ದಶನಂ
ಗಣೇಶಸ್ಯಾಸನ್ ವೈ ಕೃತುಮಯವಪುಶ್ಚೈ ವ ಸಕಲಮ್ || ೧೬ ||

ಅನರ್ಧ್ಯಾಲಂಕಾರೈರರುಣ-ವಸನೈರ್ಭೂಷಿತ- ತನುಃ
ಕರೀನ್ದ್ರಾಸ್ಯಃ ಸಿಂಹಾಸನಮುಪಗತೋ ಭಾತಿ ಬುಧರಾಟ್ |
ಸ್ಥಿತಃ ಸ್ಯಾತ್ತನ್ಮಧ್ಯೇಽಪ್ಯುದಿತ- ರವಿಬಿಮ್ಬೋಪಮ-ರುಚಿಃ
ಸ್ಥಿತಾ ಸಿದ್ಧಿರ್ವಾಮೇ ಮತಿರಿತರಗಾ ಚಾಮರಕರಾ || ೧೭ ||

ಸಮನ್ತಾತ್ತಸ್ಯಾಸನ್ ಪ್ರವರಮುನಿಸಿದ್ಧಾಃ ಸುರಗಣಾಃ
ಪ್ರಶಂಸಂತೀತ್ಯಗ್ರೇ ವಿವಿಧನುತಿಭಿಃ ಸಾಽಜ್ಜಾಲಿಪುಟಾಃ |
ಬಿಡೌಜಾದ್ಯೈರ್ಬ್ರಹ್ಮಾದಿಭಿರನುವೃತೋ ಭಕ್ತನಿಕರೈ-
ರ್ಗಣಕ್ರೀಡಾಮೋದ-ಪ್ರಮುದ-ವಿಕಟಾದ್ಯೈಃ ಸಹಚರೈಃ || ೧೮ ||

ವಶಿತ್ವಾದ್ಯಷ್ಟಾಷ್ಟಾದಶ-ದಿಗವಿಲಾಲ್ಲೋಲಮನುವಾಗ್
ಧೃತಿಃ ಪಾದೂಃ ಖಡ್ಗೋಽಜ್ಜನರಸಬಲಾಃ ಸಿದ್ಧಯ ಇಮಾಃ |
ಸದಾ ಪೃಷ್ಠೇ ತಿಷ್ಠನ್ತ್ಯಾನಿಮಿಷದೃಶಸ್ತನ್ಮುಖಲಯಾ
ಗಣೇಶಂ ಸೇವಂತೀತ್ಯತಿನಿಕಟಸೂಪಾಯನಕರಾಃ || ೧೯ ||

ಮೃಗಾಂಕಾಸ್ಯಾ ರಮ್ಯಾಪ್ರಭೃತಿಗಣಿಕಾ ಯಸ್ಯ ಪುರತಃ
ಸುಸಂಗೀತ ಕುರ್ವನ್ತ್ಯಪಿ ಕುತುಕಗನ್ಧರ್ವಸಹಿತಾಃ |
ಮುದಃ ಪಾರೋ ನಾತ್ರೇತ್ಯನುಪಮಪದೇ ದೋರ್ವಿಗಲಿತಾ
ಸ್ಥಿರಂ ಜಾತಂ ಚಿತ್ತಂ ಚರಣಮವಲೋಕ್ಯಾಸ್ಯ ವಿಮಲಮ್ || ೨೦ ||

ಹರೇಣಾಽಯಂ ಧ್ಯಾತೃಪುರಮಥನೇ ಚಾಽಸುರವಧೇ

ಗಣೇಶಃ ಪಾರ್ವತ್ಯಾ ಬಲಿವಿಜಯಕಾಲೇಽಪಿ ಹರಿಣಾ |

ವಿಧಾತ್ರಾ ಸಂಸೃಷ್ಟಾಪುರಗಪತಿನಾ ಕ್ಷೋಣಿಧರಣೇ

ನರೈಃ ಸಿದ್ಧಾ ಮುಕ್ತೌ ತ್ರಿಭುವನಜಯೇ ಪುಷ್ಪಧನುಷಾ || ೨೧ ||

ಅಯಂ ಸುಪ್ರಾಸಾದೇ ಸುರ ಇವ ನಿಜಾನಂದಭವನೇ

ಮಹಾನ್ ಶ್ರೀಮಾನಾದ್ಯೋ ಲಘುತರಗೃಹೇ ರಂಕಸದೃಶಃ |

ಶಿವದ್ವಾರೇ ದ್ವಾಃಸ್ಥೋ ನೃಪ ಇವ ಸದಾ ಭೂಪತಿಗೃಹೇ

ಸ್ಥಿತೋ ಭೂತ್ವೋಮಾಂಕೇ ಶಿಶುಗಣಪತಿರ್ಲಾಲನಪರಃ || ೨೨ ||

ಅಮುಷ್ಮಿನ್ ಸಂತುಷ್ಟೇ ಗಜವದನ ಏವಾಪಿ ವಿಬುಧೇ

ತತಸ್ತೇ ಸಂತುಷ್ಟಾಸ್ತಿ ಭುವನಗತಾಃ ಸ್ವರ್ಗಭಗವಾಃ |

ದಯಾಲುರ್ಹೇರಮ್ಬೋ ನ ಚ ಭವತಿ ಯಸ್ಮಿಂಶ್ಚ ಪುರುಷೇ

ವೃಥಾ ಸರ್ವಂ ತಸ್ಯ ಪ್ರಜನನಮತಃ ಸಾನ್ದ್ರ ತಮಸಿ || ೨೩ ||

ವರೇಣ್ಯೋ ಭೂಶುಣ್ಣಿಭೃಗು-ಗುರು-ಕುಜಾ-ಮುಗ್ಧಲಮುಖಾ

ಹೃಪಾರಾಸ್ತದ್ಭಕ್ತಾ ಜಪ-ಹವನ-ಪೂಜಾ-ಸ್ತುತಿಪರಾಃ |

ಗಣೇಶೋಽಯಂ ಭಕ್ತಪ್ರಿಯ ಇತಿ ಚ ಸರ್ವತ್ರ ಗದಿತಂ

ವಿಭಕ್ತಿಯತ್ರಾಸ್ತೇ ಸ್ವಯಮಪಿ ಸದಾ ತಿಷ್ಠತಿ ಗಣಃ || ೨೪ ||

ವೃದಃ ಕಾಶ್ಚಿದ್ಧಾತೋಶ್ಚದ-ವಿಲಿಖಿತಾ ವಾಽಪಿ ದೃಷದಃ

ಸ್ಮೃತಾ ವ್ಯಾಜಾನ್ಮೂರ್ತಿಃ ಪಥಿ ಯದಿ ಬಹಿಯೇನ ಸಹಸಾ |

ಅಶುದ್ಧೋಽದ್ಧಾ ದ್ರಷ್ಟಾ ಪ್ರವದತಿ ತದಾಹ್ವಾಂ ಗಣಪತೇಃ

ಶ್ರುತ್ವಾ ಶುದ್ಧೋ ಮರ್ತ್ಯೋ ಭವತಿ ದುರಿತಾದ್ ವಿಸ್ಮಯ ಇತಿ || ೨೫ ||

ಬಹಿದ್ವಾರಸ್ಯೋರ್ಧ್ವಂ ಗಜವದನ-ವಷ್ಟೇನನಮಯಂ

ಪ್ರಶಸ್ತಂ ವಾ ಕೃತ್ವಾ ವಿವಿಧ ಕುಶಲೈಸ್ತತ್ರ ನಿಹಿತಮ್ |

ಪ್ರಭಾವಾತ್ತನ್ಮೂರ್ತ್ಯಾ ಭವತಿ ಸದನಂ ಮಂಗಲಮಯಂ
ವಿಲೋಕ್ಯಾನಂದಸ್ತಾಂ ಭವತಿ ಜಗತೋ ವಿಸ್ಮಯ ಇತಿ || ೨೬ ||

ಸಿತೇ ಭಾದ್ರೇ ಮಾಸೇ ಪ್ರತಿಶರದಿ ಮಧ್ಯಾಹ್ನಸಮಯೇ
ಮೃದೋ ಮೂರ್ತಿ ಕೃತ್ವಾ ಗಣಪತಿತಿಥೌ ಛೇದಿಸದೃಶೀಮ್ |
ಸಮರ್ಚಂತ್ಯುತ್ಸಾಹಃ ಪ್ರಭವತಿ ಮಹಾನ್ ಸರ್ವ ಸದನೇ
ವಿಲೋಕ್ಯಾನಂದಸ್ತಾಂ ಪ್ರಭವತಿ ನೃಣಾಂ ವಿಸ್ಮಯ ಇತಿ || ೨೭ ||

ತಥಾ ಹ್ಯೇಕಃ ಶ್ಲೋಕೋ ವರಯತಿ ಮಹಿಮ್ನೋ ಗಣಪತೇಃ
ಕಥಂ ಸ ಶ್ಲೋಕೇ ಽಸ್ಮಿನ್ ಸ್ತುತ ಇತಿ ಭವೇತ್ ಸಮ್ಪ್ರಪರಿತೇ |
ಸ್ಮೃತಂ ನಾಮಾಸ್ಯೈಕಂ ಸಕೃದಿದಮನಂತಾಹ್ವಯಸಮಂ
ಯತೋ ಯಸ್ಯೈಕಸ್ಯ ಸ್ತವನಸದೃಶಂ ನಾಽನ್ಯದಪರಮ್ || ೨೮ ||

ಗಜವದನ ವಿಭೋ ಯದ್-ವರ್ಣಿತಂ ವೈಭವಂ ತೇ
ತ್ವಿಹ ಜನುಷಿ ಮಮೇತ್ಥಂ ಚಾರು ತದ್ಗರ್ಭಯಾಶು |
ತ್ವಮಸಿ ಚ ಕರುಣಾಯಾಃ ಸಾಗರಃ ಕೃತ್ಸ್ನದಾತಾ-
ಅಪ್ಯತಿ ತವ ಭೃತಕೋಽಹಂ ಸರ್ವದಾ ಚಿಂತಕೋಽಸ್ಮಿ || ೨೯ ||

ಸುಸ್ತೋತ್ರಂ ಪ್ರಪಠತು ನಿತ್ಯಮೇತದೇವ ಸ್ವಾನಂದಂ
ಪ್ರತಿ ಗಮನೇಽಪ್ಯಯಂ ಸುಮಾರ್ಗಃ |
ಸಚಿನ್ತ್ಯಂ ಸ್ವಮನಸಿ ತತ್ಪದಾರವಿಂದಂ
ಸ್ಥಾಪ್ಯಾಗ್ರೇ ಸ್ತವನಫಲಂ ನತೀಃ ಕರಿಷ್ಯೇ || ೩೦ ||

ಗಣೇಶದೇವಸ್ಯಂ ಮಹಾತ್ಮ್ಯಮೇತದ್ ಯಃ ಶ್ರಾವಯೇದ್ವಾಽಪಿ ಪರೇಚ್ಛ ತಸ್ಯ |
ಕ್ಷೇಶಾ ಲಯಂ ಯಾಂತಿ ಲಭೇಚ್ಛ ಶೀಘ್ರಂ ಸ್ತ್ರೀ-ಪುತ್ರ-
ವಿದ್ಯಾರ್ಥ-ಗೃಹಂ ಚ ಮುಕ್ತಿಮ್ || ೩೧ ||

॥ ಇತಿ ಶ್ರೀಪುಷ್ಪದಂತವಿರಚಿತಂ ಶ್ರೀಗಣೇಶಮಹಿಮ್ನಃ ಸ್ತೋತ್ರಂ

ಸಮ್ಪೂರ್ಣಮ್ ॥

Proofread by Ravin Bhalekar ravibhalekar at hotmail.com

Please send corrections to sanskrit@cheerful.com

Last updated ತೊoday

<http://sanskritdocuments.org>

Ganesha Mahimna Stotram Lyrics in Kannada PDF

% File name : gaNeshamahimnastotra.itx

% Location : doc_ganesha

% Author : pushpadanta

% Language : Sanskrit

% Subject : hinduism/religion

% Transliterated by : Available at webdunia.com

% Proofread by : Ravin Bhalekar ravibhalekar at hotmail.com

% Latest update : April 23, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website